

விவசாயப் பெருமக்களின் கோரிக்கையை ஏற்று

மேட்டூர் அணையிலிருந்து கூடுதலாக தண்ணீர் திறப்பு!

முதலமைச்சர் மு.க.ஸ்டாலின் உத்தரவு!

சென்னை, பிப்.11- நடப்பு ஆண்டில் வட கீழக்குப்பெருவழி குறைவாக பெய்த காரணத்தாலும், காவிரி நதி நீர் பற்றாக்குறையாலும், டெல்டா மாவட்டங்களில் பயிரிடப்பட்ட சம்பா பயிர்கள் பாதிக்கப்பட்டு வருவதால் மேட்டூர் அணையிலிருந்து நீர் திறந்து விடக்கோரி விவசாய பெருமக்களிடமிருந்து முதலமைச்சர் அவர்களுக்கு கோரிக்கை கிடைக்கப் பெற்றதன் அடிப்படையில்

விவசாயப் பெருமக்களின் நலன் கருதி நெற்பயிரினைக் காத்திட மேட்டூர் அணையிலிருந்து 2 TMC தண்ணீரை 03.02.2024 முதல் திறந்து விட தமிழ்நாடு முதலமைச்சர் அவர்களால் உத்திரவிடப்பட்டிருந்தது.

அதனைத் தொடர்ந்து 03.02.2024 அன்று 6,000 கனஅடியும் 04.02.2024 முதல் 09.02.2024 வரை நாளொன்றுக்கு 5,000 கனஅடி வீதம் மேட்டூர் அணை

யிலிருந்து தண்ணீர் திறப்பு மேற்கொள்ளப்பட்டது. தற்போது மேட்டூர் அணையிலிருந்து திறக்கப் பட்ட தண்ணீர் போதுமான அளவு காவிரி டெல்டா பகுதியில் உள்ள பாசன நிலங்களுக்கு கடைமடை வரை செல்வதற்கு ஏதுவாக காலநீட்டிப்பு செய்யுமாறு விவசாய பெருமக்கள் கோரிக்கை விடுத்துள்ளனர்.

விவசாயப் பெருமக்களின் கோரிக்கைகள் பரிசீலிக்கப் பட்டு, திருவாளர் மற்றும்

நாகப்பட்டினம் மாவட்ட விவசாயப் பெருமக்களின் நலன் கருதி பயிரிடப்பட்டுள்ள சம்பா நெற்பயிரினைக் காத்திட மேட்டூர் அணையிலிருந்து ஒரு நாள் கூடுதலாக அதாவது 10.02.2024 வரை தண்ணீர் திறக்கலாம் என முடிவு செய்யப்பட்டுள்ளது.

எனவே விவசாயப் பெருமக்கள் இப்பாசனநீரினை சிக்கனமாகப் பயன்படுத்தி சம்பா நெற்பயிரைப் பாதுகாத்து பயன்பெறுமாறு கேட்டுக் கொள்ளப்படுகிறார்கள்.

இரத்த சோகை நோய் பாதிப்புக்கு உள்ளான பெண்கள்;

தடைப்பட்ட வளர்ச்சிக்கு ஆளான குழந்தைகள் எண்ணிக்கையில்

உலகளவில் இந்தியா முதலிடமா? அரசின் நடவடிக்கை என்ன?

மக்களவையில் தி.மு.க. நாடாளுமன்றக்குழுத் தலைவர் டி.ஆர்.பாலு கேள்வி!

புதுடெல்லி, பிப்.11- குன்றிய மற்றும் தடைப்பட்ட வளர்ச்சிக்கு உள்ளான குழந்தைகளின் உலகளாவிய எண்ணிக்கையில் இந்தியக் குழந்தைகள் நான்கில் ஒரு பங்கு அளவில் இருப்பது உண்மைதானா? அது போல, இரத்த சோகை நோய் பாதிக்கப்பட்டுள்ள மகப்பேறுக்கு தகுதியான வயதில் உள்ள இந்தியப் பெண்களின் எண்ணிக்கையும் உலகளவிலான எண்ணிக்கையில் மூன்றில் ஒரு பங்கு அளவுக்கு உள்ளதா? உண்மைதானா? இதற்கு ஒன்றிய அரசின் எதிர் வினை என்ன? உண்மை நிலைமை அப்படித்தான் என்றால், இத்தகைய கட்டும் பாதிப்புக்கு உள்ளான இந்தியப் பெண்களையும் குழந்தைகளையும் நோயிலிருந்து மீட்டெடுக்க ஒன்றிய அரசு எடுத்த நடவடிக்கைகள் என்ன? குறிப்பாக, ஊட்டச்சத்து குறைபாடு களை தீர்க்க அரசின் உணவு சார் கொள்கைகள் வெற்றியைத் தராததைக் கருத்தில் கொண்டு மாற்று செயல் திட்டங்கள் மேற்கொள்ளப் பட்டுள்ளனவா? அப்படி என்றால், அவற்றின் விவரங்கள் என்னென்ன? என்று திராவிட முன்னேற்றக் கழகத்தின் நாடாளுமன்றக் குழுத் தலைவர் டி.ஆர்.பாலு, அவர்கள் மக்களவையில் நேற்று முன்தினம் (9.2.2023) வினா எழுப்பினார்.

இவ்வினாவுக்கு, ஒன்றிய மகளிர் மற்றும் குழந்தைகள் நலத்துறை அமைச்சர் திருமதி சுமிர்தி ஈரானி சுமிர்தி ஈரானி யின் பதில் பின்வருமாறு: -

“இந்த கடுமையான பிரச்சினைக்கு தீர்வு காணவும், ஊட்டச்சத்து மேம்பாடு தொடர்பாக அரசு பல்வேறு முயற்சிகளை உயர் முன்னுரிமை அளித்து மேற்கொண்டு வருவதாகத் தெரிவித்தார்.

15 ஆம் நிதிக் குழு அறிக்கையில் இந்த இரு பிரச்சினைகள் தொடர்பான அம்சங்கள் பல்வற்றையும் கருத்தில்



கொண்டு சீரமைக்கப்பட்ட இரண்டு சிறப்புத் திட்டங்கள் கண்டறியப்பட்டுள்ளன. 6 வயதுக்குட்பட்ட குழந்தைகள், கருவுற்ற பெண்கள் மற்றும் பாலூட்டும் தாய்மார்கள், மேலும் 14 முதல் 18 வயது வரையுள்ள வளர்பருவ இளம் மகளிர் ஆகியோர் ஊட்டச்சத்து நெய் பெற்றிட உதவி, அதற்கேற்ற அங்கனவாடி மையங்களில் கட்டமைப்பு வசதிகளை மேம்படுத்துதல் ஆகியவை இவ்விரு திட்டங்களின் நோக்கம் என்றும் இவை மாநில அரசுகள், ஒன்றியப் பகுதி நிர்வாகங்கள் வாயிலாக செயல்படுத்தப்பட்டு வருவதாகவும் தெரிவித்தார்.

13.97 இலட்சம் அங்கனவாடி மையங்களில் ஆண்டிற்கு 300 நாட்கள் தெரிவு செய்யப்பட்ட பயனாளிகளுக்கு கூடுதல் ஊட்டச்சத்துணவு வழங்கப்பட்டு வருவதாகவும் தெரிவித்தார்.

நோய் பாதிப்பு நிலையில் முன்னேற்றம் இல்லை - தேசிய ஆய்வு முடிவுகள் ஒன்றிய சுகாதாரம் மற்றும் குடும்ப நல அமைச்சகம், பெண்கள் ரத்த சோகை தாக்கம் குறித்து 2019-21 காலகட்டத்தில் நடத்திய ஆய்வுகளின்படி, 15 முதல் 49 வயதுக்குட்பட்ட மகப்பேறுக்கு தகுதியான பெண்களில் 57 விழுக்காடு பெண்கள் ரத்த சோகையால் பீடிக்கப்பட்டு உள்ளனர் என்று கண்டறியப்பட்டுள்ளது. தேசிய குடும்பநல ஆய்வு-5, தனது அறிக்கையில் இந்த தகவலைத் தெரிவித்துள்ளது.

அதைப்போல, 6 வயதுக்குட்பட்ட 7 கோடியே 44 லட்சம் குழந்தைகளிடம் 2023-டிசம்பரில் நடத்தப்

பட்ட கணக்கெடுப்பின்படி, 36 விழுக்காடு அளவிற்கு குன்றிய மற்றும் தடைப்பட்ட வளர்ச்சி நோய் தாக்குதலுக்கு உள்ளாகியிருப்பதும் தெரிய வந்துள்ளது. மேலும், 17 விழுக்காடு அளவிற்கு எடைக் குறைவு மற்றும்

6 விழுக்காடு அளவிற்கு பயனற்ற (வேஸ்ட்) நிலையில் குழந்தைகள் பாதிக்கப்பட்டுள்ளனர்.” என ஒன்றிய அமைச்சர் திருமதி சுமிர்தி ஈரானி எழுத்துப் பூர்வமான பதிலில் மக்களவையில் தெரிவித்தார்.

அன்னைத் தமிழுக்கு அருந்தொண்டாற்றுகிறார்!

பெருங்கவிக்கோவின் தமிழ்த் தொண்டு போற்றுதலுக்குரியது!

முதல்வர் மு.க.ஸ்டாலின் - பெருங்கவிக்கோ வா.மு.சேதுராமன் பிறந்தநாள் வாழ்த்துச் செய்தியில் புகழாரம்!

சென்னை, பிப்.11- பெருங்கவிக்கோ வா.மு.சேதுராமன் அவர்களுக்கு, நேற்று முன்தினம் பிறந்தநாள்! இந்நாளை வயாடடி முதல்வர் மு.க.ஸ்டாலின் அவர்கள் விடுத்த வாழ்த்துச் செய்தியில் “பெருங்கவிக்கோவின் தமிழ்த் தொண்டு போற்றுதலுக்குரியது!” என்று புகழாரம் கூட்டியுள்ளார். மேலும் இந்நாளில் முதல்வர் அவர்கள், பெருங்கவிக்கோ அவர்களைத் தொலைபேசி வாயிலாகவும் தொடர்பு கொண்டு, அவருக்குத் தமது நெஞ்சார்ந்த பிறந்த நாள் வாழ்த்துக்களைத் தெரிவித்துக் கொண்டாட்கள்.

முதல்வர் அவர்களின் வாழ்த்துச் செய்தி வருமாறு:- முகவை மண்ணில் முத்தாக விளைந்து, அன்னைத் தமிழுக்கு அருந்தொண்டாற்றும் பெருங்கவிக்கோ வா.மு.சேதுராமன் அவர்களுக்குப் பிறந்தநாள் வாழ்த்துக்கள்! ‘காலமெல்லாம் விழித்திருந்தே கடமை



யாற்றும் கவிஞன் நான்” எனத் தம் கவிதைகளால் தமிழர் வாழ்வில் புது மலர்ச்சியும் சிந்தனையும் உருவாக உழைக்கும் அவரது தமிழ்த் தொண்டு போற்றுதலுக்குரியது!

தமது 89ஆம் அகவைப் பிறந்தநாள் விழாவையும் நூல் வெளியீட்டுடன் கொண்டாடும் அவரது ஊக்கமும் உழைப்பும் அனைவரும் பின்பற்றத் தக்க பண்பாகும். தமிழர் ஆன்மீக நோக்கம் பலர் கலந்து கொண்டு சிறப்பிக்கும் “நோபல் தவம்” நூல் வெளியீட்டு விழா சிறந்த திட விழைகிறேன்.

தமிழின் பெருமையை உலகெல்லாம் கொண்டு சேர்க்க அயராது உழைக்கும் பெருங்கவிக்கோ அவர்களின் அரும்பணி சிறக்க வாழ்த்து கிறேன்! இவ்வாறு அவ்வாழ்த்துச் செய்தியில் முதல்வர் அவர்கள் குறிப்பிட்டுள்ளார்கள்.

மதுரை கலைஞர் நூற்றாண்டு நூலகத்தில் யுத்த மாற்றுத்திறனாளி வங்கித் தோவில் வெற்றி!

மதுரை, பிப். 11- மதுரை கலைஞர் நூற்றாண்டு நூலகத்தில் யுத்த மாற்றுத்திறனாளி இளைஞர் நூலகத் தோவில் வெற்றி பெற்று உதவி மேலாளராக தேர்வாகியுள்ளார். அ.வ., தனது கடின உழைப்பின் காரணமாக பி.ஏ., பி.எட்., படித்து முடித்துள்ளார். அரசுப் பணிக்கு செல்ல வேண்டும் என விருப்பம் கொண்ட ஸ்ரீகாந்த், டி.என்.பி. எஸ்.சி. வங்கித் தோவ் உள்ளிட்ட பல்வேறு போட்டித் தேர்வுகளை எழுதி

துவின் மகன் ஸ்ரீகாந்த், பார்வை மாற்றுத்திறனாளியாவார். அவர், தனது கடின உழைப்பின் காரணமாக பி.ஏ., பி.எட்., படித்து முடித்துள்ளார். அரசுப் பணிக்கு செல்ல வேண்டும் என விருப்பம் கொண்ட ஸ்ரீகாந்த், டி.என்.பி. எஸ்.சி. வங்கித் தோவ் உள்ளிட்ட பல்வேறு போட்டித் தேர்வுகளை எழுதி

நான், இந்நிலையில் கடந்த 4 மாதங்களுக்கு முன்பு மதுரையில் உள்ள கலைஞர் நூற்றாண்டு நூலக மாற்றுத்திறனாளிகள் பிரிவில் பிரெய்லி முறையில் வழவழைக்கப்பட்ட போட்டித் தேர்வு புத்தகங்களை மூக்க தொடங்கினார். 4 மாதங்களாக இடைவிடாது படித்த ஸ்ரீகாந்த், தனியார்

வங்கித் தோவில் வெற்றி பெற்று உதவி மேலாளராக தேர்வாகியுள்ளார். தான் உதவி மேலாளராக தேர்வு செய்யப்பட்டது மிகுந்த மகிழ்ச்சி அளிப்பதாகவும், கலைஞர் நூலகத்தில் மாற்றுத்திறனாளிகளுக்கு என தனி பிரிவையே அமைத்துக்கொடுத்த முதலமைச்சருக்கு நன்றிகளை தெரிவித்துக் கொள்வதாகவும் ஸ்ரீகாந்த் கூறினார்.



நகராட்சி நிருவாகம் மற்றும் குடிநீர் வழங்கல் துறை

திருப்பூர் மாவட்டம்

ரூ.1,191 கோடி மதிப்பீட்டில் திருப்பூர் மாநகராட்சிப் பகுதிகளுக்கு புதிய குடிநீர் திட்டம் மற்றும் திருப்பூர் ஊராட்சி ஒன்றியத்தைச் சார்ந்த 165 ஊரகக் குடியிருப்புகளுக்கான கூட்டுக் குடிநீர் திட்டம் தொடக்க விழா மற்றும் அரசு நலத்திட்ட உதவிகள் வழங்கும் விழா

நாள் : 11.2.2024 ஞாயிற்றுக்கிழமை, காலை 9.00 மணி
இடம் : சிக்கண்ணா அரசு கலைக் கல்லூரி, திருப்பூர்

கோயம்புத்தூர் மாவட்டம்

கோயம்புத்தூர் மாநகராட்சி மற்றும் புதிதாக இணைக்கப்பட்டுள்ள பகுதிகளுக்கு ரூ.780 கோடி மதிப்பீட்டில் குடிநீர் அபிவிருத்தி திட்டப்பணிகள் (பிரில்லார்-III), ரூ.362.20 கோடி மதிப்பீட்டில் கோயம்புத்தூர், திருப்பூர் மாவட்டங்களைச் சார்ந்த அன்னூர், சூலூர், அவினாசி ஊராட்சி ஒன்றியங்களைச் சார்ந்த 708 ஊரகக் குடியிருப்புகளுக்கான கூட்டுக் குடிநீர் திட்டம் தொடக்க விழா மற்றும் அரசு நலத்திட்ட உதவிகள் வழங்கும் விழா

நாள் : 11.2.2024 ஞாயிற்றுக்கிழமை, காலை 11.30 மணி
இடம் : துடியலூர் சாலை, குமரகுரு பொறியியல் கல்லூரி அருகில் சரவணம்பட்டி, கோயம்புத்தூர்

தலைமை
மாண்புமிகு நகராட்சி நிருவாகத்துறை அமைச்சர்

திரு. கே.என். நேரு அவர்கள்

புதிய குடிநீர் திட்டப் பணிகள் மற்றும் முடிவுற்ற பணிகளைத் தொடங்கி வைத்து, புதிய திட்டப் பணிகளுக்கு அடிக்கல் நாட்டி, அரசு நலத்திட்ட உதவிகள் வழங்குவதில் மாண்புமிகு இளைஞர் நலன் (ம) விளையாட்டு மேம்பாட்டுத்துறை அமைச்சர்

திரு. உதயநிதி ஸ்டாலின் அவர்கள்

முன்னிலை
மாண்புமிகு வீட்டு வசதி மற்றும் நகர்ப்புற வளர்ச்சித் துறை அமைச்சர்

திரு. சு. முத்துசாமி அவர்கள்

மாண்புமிகு தமிழ் வளர்ச்சி மற்றும் செய்தித்துறை அமைச்சர்

திரு. மு.பெ. சாமிநாதன் அவர்கள்

மாண்புமிகு ஆதிதிராவிடர் நலத்துறை அமைச்சர்

திருமதி என். கயல்விழி செல்வராஜ் அவர்கள்

இவ்விழாவில், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், அரசு அலுவலர்கள் மற்றும் சீய்மிகு பெருமக்கள் பங்கேற்றுச் சிறப்பிக்கவுள்ளார்கள்.

அனைவரும் வருக !

ரூ. 8.16 கோடி மதிப்பீட்டில் சோழிங்கநல்லூரில்

நெகிழ்மும்பு குடிநீர் குழாய் பதிக்கும் பணிகள்!

சென்னை குடிநீர் வாரியம் தகவல்!

சென்னை, பிப். 11-

ரூ.8.16 கோடி மதிப்பீட்டில் சோழிங்கநல்லூர் தொகுதி, பெரும்பாக்கம் வடக்கு, தமிழ்நாடு நகர்ப்புற வாழ்விட மேம்பாட்டு வாரிய குடியிருப்பு பகுதிக்கு பிரத்யேக நெகிழ்மும்பு குடிநீர் பிரதான குழாய் பதிக்கும் பணிகள் தொடங்கப்பட்டது என சென்னை குடிநீர் வாரியம் தெரிவித்துள்ளது.

சென்னை குடிநீர் வாரியத்தின் சார்பில் ரூ.8.16 கோடி மதிப்பீட்டில் சோழிங்கநல்லூர் தொகுதி, பெரும்பாக்கம் வடக்கு, தமிழ்நாடு நகர்ப்புற வாழ்விட மேம்பாட்டு வாரிய குடியிருப்பு பகுதிக்கு பிரத்யேக நெகிழ்மும்பு குடிநீர் பிரதான குழாய் பதிக்கும் பணிகளுக்கு 05.02.2024 அன்று அமைச்சர் பெருமக்களால் அடிக்கல் நாட்டப்பட்டு பணிகள் தொடங்கி வைக்கப்பட்டது.

அதனடிப்படையில், 400 மீ.மீ. விட்டமுடைய பிரத்யேக குடிநீர் குழாய்கள் பதிக்கும் பணிகள் 3.4 கி.மீ நீளத்திற்கு பழைய மாமல்லபுரம் சாலை யிலிருந்து பெரும்பாக்கம் வடக்கு தமிழ்நாடு நகர்ப்புற வாழ்விட மேம்பாட்டு வாரிய குடியிருப்பு வரை 06.02.2024 அன்று தொடங்கப்பட்டது.

தா. கிறீஸ்து ராஜ் இ.ஆ.ப.,
மாவட்ட ஆட்சித் தலைவர்,
திருப்பூர்

கிராந்தி குமார் பாடி இ.ஆ.ப.,
மாவட்ட ஆட்சித் தலைவர்,
கோயம்புத்தூர்

சு. சிவராசு இ.ஆ.ப.,
இயக்குநர்,
நகராட்சி நிருவாக இயக்குநரகம்

வ. தட்சிணாமூர்த்தி இ.ஆ.ப.,
மேலாண்மை இயக்குநர்,
தமிழ்நாடு குடிநீர் வழங்கல் வாரியம்

முனைவர் தா. கார்த்திகேயன், இ.ஆ.ப.,
அரசு முதன்மைச் செயலாளர்,
நகராட்சி நிருவாகம் மற்றும் குடிநீர் வழங்கல் துறை